

LIBANGA 2 LULWIMI LWASEKHAYA

Bheki nelibhayisikili lelisha



SISWATI



Incwadzi

I



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhlulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhlulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.



Lawula bafundzi kutsi balinganise
uma umbhalo uvuma.




Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalu
kulencwadzi. Umsebenti wekubhalwa kumele
wentiwe emabhukwini abo ekubhalela.

Bheki nelibhayisikili lelisha




Bonkhe bangani baBheki
bebanemabhayisikili. Bheki
wafisa kuba nelakhe naye.
Bekabukela bangani bakhe
bagibela emabhayisikili bayu
esikolweni. "Maye! ngiyafisa
kuba nelibhayisikili," kusho Bheki.





Kwatsi lapho Bheki aba
neminyaka lesiphohlongo,
unina neyise bamtsengela
libhayisikili lelibovu
njengesipho sakhe
selusuku lwekutalwa.

Wajabula kakhulu
Bheki. "Ngadla mine!"
wamemeta ngenjabulo.
"Besolo ngilangatelela
kuba nelibhayisikili. Nyalo
sengingagibela nebangani
bami."





Bheki wajabula
kakhulu. Wagibela
ebhayisikilini lakhe
lelisha, kepha wawa
nje masinyane!

Wetama futsi,
waphindze wawa,
waphindze waphindza
njalo njalo.

Bheki bekangakwati
kugibela libhayisikili.





Nkosi yami! Engabe
ngitakwenta njani?

Washova libhayisikili lakhe
waya endlini. Waleyamisa
eceleni kwembhedze wakhe.
Onkhe emalanga bekalipholisha
kute limanyatele.

Walibuka libhayisikili lakhe Bheki.
"Ngiyafisa kukwati kuligibela",
acabanga. "Kumele ngitfole lisu."



“Bheki, buya utewugibela natsi,”
bangani bakhe bambita.


“Ngisapholisha libhayisikili lami,”
kusho Bheki.

“Awuyi leni ngephandle
kuyowugibela nebangani
bakho?” kubuta make
waBheki.

“Ngisalungisa ihutha,”
kwasho Bheki.




Bheki akayitjelanga muntfu
imfihlo yakhe. Bekangakhoni
kugibela libhayjisikili.



Njalo ebusuku bekaya
ngephandle ayowugibela
libhayisikili lakhe lapho
angabonwa khona
ngumuntfu.

Kepha Bheki bekawa njalo
njalo wagcina sekanetilondza
tekusikeka nemihuzuko.





Ngalobunye busuku, umngani
wakhe Linda wambona Bheki
etama kugibela libhayisikili
lakhe.

“Bheki!” wamemeta.

“Angikubambele libhayisikili
utowukhona kugibela.”



Linda wagijima ngemuva
kwaBheki abambe
libhayjisikili.

Wawa kanye, wawa
kwesibili, lokulandzelako
akaphindzanga awe.

“Sengiyakhona kusima,
sengiyakwati kugibela!”
Bheki wamemeta kakhulu.





Bheki wachubeka
ngekugijimisa.

Linda wagijima ngemuva
kwakhe.


Wate watihambela,
Balume agijima eceleni
kwakhe.

“Halala!” kumemeta
Linda.

“Wooo!” kumemeta Bheki
agibele ekukhanyeni
kwenyeti.



Sengiyasima!
Sengiyakwati
kugibela!



Ngelilanga lelilandzelako,
Bheki wagibela nebangani
bakhe baya esikolweni.
Wajabula kutsi waphikelela
wetama.

Ekucaleni awuphumeleli,
kepha phikelela wetame
njalo njalo.



Umsebenti wekufundza ngemacembu



Buka letifombe.

Tjela umngani wakho kutsi:

- kwentekani esitfombeni ngasinye.
- ngusiphi sitfombe sekucala, sesibili nesesitsatfu.
- umbhalosihumusho ngayinye icondzana nasiphi sitfombe.



Bheki waya esikolweni
ngelibhayisikili.

Linda wasita bheki
kugibela libhayisikili.

Batali baBheki
bamtsengela libhayisikili.



Fundzela umngani wakho lemisho
lelandzelako. Chubeka uhlelembise
lemisho ngekulandzelana kwayo.

- a. Bheki waya esikolweni ngelibhayisikili lakhe.
- b. Bheki wafisa kuba nelibhayisikili.
- c. Linda wasita Bheki kutsi akhone kugibela.
- d. Bheki bekangakwati kugibela libhayisikili.
- e. Bheki watfola libhayisikili ngelusuku lwakhe lwekutalwa.



3

Sebentisa lemisindvo kucedzela
lamagama kute ahambisane
netitfombe.

bh	tj	th	sh	mb	ny
					
_____ani	li_____ange	li_____ayisikili			
					
liwa_____i	i_____eti	i_____ali			



4

Kopela ebhukwini lakho lomusho
lolandzelwa nguloyo wekugcina kulendzaba.
Yenta umdvwebo kukhombisa lomusho.



5

Nyalo-ke khuluma ngalendzaba.

- Kwentekani ekucaleni?
- Kwentekani emkhatsini?
- Iphetsa njani lendzaba?



6

Phendvula lemibuto lelandzelako.

- Sitsini sihloko salendzaba?
- Bobani balingisi labagcamile kulendzaba?
- Ucabanga kutsi Bheki bekentiwa yini kutsi abe netizatfu letinyenti bangani bakhe nabambita kuyogibela libhayisikili?
- Wenta liphi lisu Bheki kute afundze kugibela?
- Ucabanga kutsi Linda bekangumngani lomuhle yini?
- Wena wake wamsita yini umngani wakho?
- Ungafuna kumbuta umbuto lotsini thishela ngalendzaba?



7

Ticabange unguBheki. Bhala likhadi lekubonga leliya kuLinda ubonge kutsi akusite.

NGIYABONGA!



lotsandzekako,

Ngimi _____.

LIBANGA 2 LULWIMI LWASEKHAYA



Incwadzi I

Sihloko:	Bheki nelibhayisikili lelisha
Lulwimi:	Siswati
Sigaba:	Libanga 2 Indzaba Yelulwimi Lwasekhaya Sigaba 3 Incwadzi 1
Luhlobo lwembhalo:	Indzaba lecocwako
Emagama ekukhunjulwa:	njalo, hamba, kakhulu, yati, ngemuva, funa
Emagama:	wafisa, lusuku lwekutalwa, injabulo, wamemeta, masinyane, pholisha, imfihlo, imihuuzuko, sima, inyeti
Imisindvo:	bh, th, tj, ny, mb, sh
Lokucuketfwe, Imicondvo neMakhono:	<ul style="list-style-type: none">▪ Chaza titfombe.▪ Hlelembisa titfombe.▪ Condzanisa inchazasitfombe nesitfombe.▪ Hlelembisa tehlakalo.▪ Sebentisa lemisindvo kucedzela emagama bh, th, tj, ny, mb, sh.▪ Kopa uphindze wente umdvwebo wemusho lolandzelwa nguwekugcina kulendzaba.▪ Coca lendzaba ubuke singeniso, umtimba nesiphethfo.▪ Fundza bese uphendvula imibuto yesivisiso.▪ Bhala likhadi lekubonga.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.


Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2588-1



9 781431 525881

ISBN 978-1-4315-2588-1



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
letitfolakala
kuleligcogco leLibanga 2
Lulwimi Lwasekhaya:**



**Sisana utfola umngani
lomusha**

Yimphilo yenja-ke leyo

**Lidvuba layitfola njani imishi
yalo**

Ndlula uyatsandza kufundza



Bubu uyalahlekha

Benta njalo-ke bangani

Dadana Mbana



Bheki nelibhayisikili lelisha

Tilwane elwandle

Khabo Mkhoma uyaphalala